



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۱/۲۳



نورمحمد لاهو

ای د اوو غرونو ترشا

ای د اوو غرونو ترشا
په تور قفس کي عادت شوې شني مرغی!
د باغ له پاڼو الوتلي شنه رڼا درپسي مړه شوه
دنگ چنار دې دريادپرې?
همغه چي
لکه ستا د گلاب مخ رنگه رڼا سپينو اوبو کي،
پاڼه - پاڼه رپيدلو؟
اوس يې تاپسي
لاسونو باندي خالي لکه زخم راشني شوي

چيرته لارو کي چي ژير گلونه گوري
په خيرو کي يې د چا د لمدو سترگو
تکي سري - سري ناستي چيغي اوس هم اوري؟
نيمه شپه د يوي تزي شپیلی خولي ته
لپي - لپي شني سندري اوس هم شيندي؟
ايشششششششششششششش! ته غورشه!
له آسمانه لکه غشي نا آشنا چيغي را اوري
خوليوانو د اسمان لاجورد اغوستی

د پاڼو شميره: له 1 تر 2

پرشنه رنگ يې ازغن تار دې راتاو کړی
مرغان ډوب دي تصور کي د بدن کوم غړی خرڅ کړي
څوآسمان کي
يوه لپه شنه فضا په کرايه واخلي؟
د دې ښار سوداگر واړه د مرغيو په وزرونو تجارت کا

په قفس کي عادت شوي شني مرغی
خپلو زخمو سره عادت څنگه پيدا کړم؟
زه پوهيرم څوک مي نه پرېږدي چې تا سره يوه قفس کي زور شم
بيا يو څوک لکه دروند خوب په ما ميلمه کړه
چې زما په سترو لپو
له پيريو دا شنه شوي خاله دروري
او ته هم بيغمه ومره
هسي هم د چا پرې شوی وزر بيرته نه شين کېږي.
چې وزر او الوت نه وي
پراخ آسمان او شنه هوا ټول بي مانا دي
او مارغه پاتي کيدل هم لوی عذاب دی

اوو : اوه

د پاڼو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې دليکنيزې ښې پاروالي د ليکوال په غاړه ده ، هيله من يو خپله ليکنه له راليرلو مخکي په ځير و لولئ